

Teachers' Training Programme in Jamiah Salafiah

Stress given on education

Varanasi. 8 March 2010, Three-day teachers' training programme which was held in Al-Jamia-tus-Salafiah. In which the importance of education was highlighted. It is education through which we can think of a peaceful world and stop terrorism and other anti-social activities. Students can serve madaras and muslim society and walk on the path of success along with the people of country. So the training of students is necessary.

This programme started on 6th March 2010 and ended on 8th March 2010. The programme was consisted on two shifts a day, from 7:15 am to 1:00 pm in which three teachers delivered their lectures and second shift started after the prayer of Maghrib (evening) till the prayer of Isha (night) in this shift only one teacher delivered his lecture at the end of every lecture there was a short period of question and answer.

Teachers expressed their views on the importance of the books of Hadith which play a vital role in islamic laws and principles. And said that the knowledge of Ahadith of Prophet Mohammad is common for the social and individual life.

Inaugural programme was started with the address of Dr. Ibrahim bin Abdullah Al-Mutlak, who is an scholar of Hadith from Jamiatul Imam Mohammad bin Saud Al-Islamia, Riyadh.

Dr. Ibrahim Abdullah Al-Mutlak, Maulana Naimuddin, Maulana Abdul Wahhab Hijazi, Maulana Abdullah Taiyab Makki, Maulana Mohd. Younus Madni, Maulana Abdul Matin Warsi, Dr. Ibrahim are important names who delivered their lectures.

Maulana Abdullah Saud Salafi (Secretary), Maulana Shahid Junaid Salafi (President), Maulana Abdullah Zubairi (Secretary, Jamia Rahmania) Dr. Javed Azam and other authorities teachers and students of Jamiah and teachers of affiliated madrasas gave their full support.

Abdul Khabir Madni, Kalimullah Salafi, Zohari bin Abdur Rahman Rahmani, Asadullah Khan Nadvi and Mohammad Raihan Salafi, who are the teachers of affiliated madrasas and came her to participate in the programme appreciated the programme very much.

In the end of the programme the following proposals and resolutions were moved.

1. Necessity of propagation and publication of the Sahih Ahadith to make people aware of correct Islamic monotheism and service towards mankind.

2. Attainment of such education is a must for the students of madrasas, which can make them good citizen so that they can help the nation and muslim community.

3. Teachers should give more attention to the education and training of the students to make them true servant of society so that they can play an important role in removing the roots of terrorism.

4. Teachers should apply such education methods which can be helpful in developing the quality of far-sightedness and passion of patriotism in their students.

Maulana Abdullah Saud (General Secretary), Maulana Abdul Kabir and Maulana Asad Azami have played an important role in the success of the programme.

The programme ended with the speech of thanks by Maulana Shahid Junaid (president) and Maulana Abdullah Saud, General Secretary Jamiah Salafiah.

جامعہ سلفیہ بنارس میں حدیث و علوم حدیث پر سہ روزہ تربیتی کیمپ

جامعہ سلفیہ بنارس میں حدیث و علوم حدیث پر ایک سہ روزہ تربیتی کیمپ بتاریخ ۲۶ تا ۲۸ مارچ ۲۰۱۰ء مطابق ۱۹ تا ۲۱ ربیع الاول ۱۴۳۱ھ بروز سنیچر، اتوار اور سوموار منعقد کیا گیا۔

یہ تربیتی کیمپ جامعہ کے اساتذہ اور اس کے ملحق مدارس کے وہ اساتذہ جو حدیث و علوم حدیث کی تدریس پر مامور ہیں، ان کے لئے مخصوص تھا، اور اس کا مقصد حدیث کی تعلیم کے معیار کو بہتر بنانا نیز اس کے منہج تدریس میں یکسانیت اور ہم آہنگی پیدا کرنا تھا۔

الحمد للہ جامعہ کی دعوت پر ریاض سعودی عرب سے جامعۃ الامام محمد بن سعود الاسلامیہ کے استاذ ڈاکٹر ابراہیم عبداللہ المطلق تشریف لائے اور اس کیمپ میں آپ کے لکچرس کتب حدیث اور ان کے مراتب کا تعارف، تدوین السنۃ کا منہج تدریس، دفاع عن السنۃ کا منہج تدریس اور حدیث ”انما الأعمال بالنیات“ کی شرح کے عنوان پر الگ الگ نشست میں ہوئے، آپ کے علاوہ جن اساتذہ جامعہ سلفیہ نے اس تربیتی کیمپ میں محاضرہ پیش کیا ان کے اسماء گرامی مع عناوین مندرجہ ذیل ہیں:

مولانا عبدالسلام مدنی سنن نسائی، منہج تدریس اور معاون کتابیں

مولانا عبدالوہاب حجازی سنن ترمذی ” ” ”

مولانا محمد یونس مدنی مشکوٰۃ المصابیح ” ” ”

مولانا عبید اللہ طیب کئی تخریج حدیث، اس کے طرق، اور معاون کتابیں

مولانا محمد مستقیم سلفی سنن ابی داؤد، منہج تدریس اور معاون کتابیں

ڈاکٹر محمد ابراہیم مدنی اصول حدیث، منہج تدریس، اور معاون کتابیں

مولانا عبدالمتین مدنی بلوغ المرام، منہج تدریس، اور معاون کتابیں

مولانا نعیم الدین مدنی صحیح بخاری، ” ” ”

ڈاکٹر جاوید اعظم (رکن مجلس عاملہ) غریب الحدیث کی اہمیت اور معاون کتابیں

مولانا عزیز الرحمن سلفی صحیح مسلم، منہج تدریس، اور معاون کتابیں

اس تربیتی کیمپ کی تمام نشستیں جامعہ کے قاعدۃ المحاضرات میں منعقد کی گئیں، ذمہ داران جامعہ، اساتذہ جامعہ، ملحق مدارس کے اساتذہ اور جامعہ کے عالمت و فضیلت کے طلبہ نیز شہر کے باذوق علم دوست حضرات نے بھی اس میں شرکت کی۔

اس کیمپ کے افتتاحی و اختتامی پروگرام کو چھوڑ کر ۵ نشستیں منعقد کی گئیں اور ۱۴ محاضرے پیش کئے گئے، پہلی نشست صبح ساڑھے سات سے تا نماز ظہر اور دوسری نشست بعد نماز مغرب تا نماز عشاء منعقد ہوئی۔

پہلی نشست میں پہلے محاضرہ کے بعد ناشتہ کا وقفہ رکھا گیا اور محاضر کو تقریباً ایک سے سوا گھنٹہ کا وقت دیا گیا، جس میں اخیر کا پندرہ منٹ سوال و جواب کے لئے مخصوص تھا۔

اس کیمپ میں ملک کے سات صوبوں سے جامعہ کے ۲۳ ملحق مدارس کے علم حدیث کے ۴۴ مدرسین نے شرکت فرمائی۔

افتتاحی پروگرام: اس کیمپ کا افتتاحی پروگرام مولانا شاہد جنید سلفی صاحب کے زیر صدارت بروز سنیچر ۲۶ مارچ ۲۰۱۰ء صبح ساڑھے سات بجے قاعدۃ المحاضرات میں منعقد ہوا، تلاوت کے بعد ترجمانہ جامعہ پیش کیا گیا، اس کے بعد ناظم اعلیٰ مولانا عبداللہ سعود صاحب نے مہمان

کی خدمت میں سپاس نامہ پیش کیا، اور اس کیمپ کے انعقاد کے مقاصد پر روشنی ڈالی، پھر ڈاکٹر جاوید اعظم صاحب نے اس کیمپ سے متعلق اپنے تاثرات اور اس کی اہمیت پر گفتگو کی، اس کے بعد شیخ زہیر عبدالرحمن رحمانی نے مدرسین کی طرف سے نمائندہ خطاب پیش کیا، اس کے بعد مہمان گرامی ڈاکٹر ابراہیم بن عبداللہ المطلق نے خطاب فرمایا، جس میں انہوں نے ذمہ داران جامعہ کو اس پروگرام کے انعقاد پر مبارکباد پیش کی اور اس کیمپ کی اہمیت پر روشنی ڈالی، پھر صدر مجلس کے شکریہ کے کلمات کے ساتھ یہ پروگرام اختتام پذیر ہوا۔

اختتامی پروگرام: اس کیمپ کا اختتامی پروگرام بروز سوموار ۸ مارچ ۲۰۱۰ء بعد نماز مغرب زیر صدارت ڈاکٹر ابراہیم عبداللہ المطلق منعقد ہوا، جس میں مندوبین مدارس مولانا اسد اللہ خاں (جوڈھپور، راجستھان) مولانا عبدالنجیر مدنی (سدھارتھ نگر یوپی) مولانا محمد ریحان سلفی (آرہ، بہار) مولانا عبید الرحمن سلفی (سدھارتھ نگر، یوپی) مولانا کلیم اللہ سلفی (جونپور، یوپی) نے تاثراتی کلمات پیش کئے۔ اس کے بعد صدر مجلس نے اپنے خطاب سے نوازا اور اخیر میں ناظم اعلیٰ جامعہ سلفیہ بنارس نے مہمان گرامی اور تمام حاضرین کا شکریہ ادا کرنے کے ساتھ کیمپ کے اختتام کا اعلان فرمایا۔

خصوصی نشست: بروز اتوار ۷ مارچ ۲۰۱۰ء بعد نماز عصر قاعدۃ المحاضرات میں ناظم اعلیٰ جامعہ سلفیہ بنارس نے تمام اساتذہ جامعہ مدرسین ملحق مدارس کے ساتھ ایک خصوصی نشست کا اہتمام کیا جس میں تدریس کے مسائل کے ساتھ ملحق مدارس کے بعض دوسرے اہم مسائل پر گفتگو کی، نصاب کی اصلاح، اس کی تکمیل، درسی کتابوں کی فراہمی، امتحانات کے مسائل نیز آئندہ مجوزہ منعقد ہونے والے کیمپ پر بھی روشنی ڈالی گئی۔

میڈیا کا کوریج

مقامی و غیر مقامی الیکٹرانک اور پرنٹ میڈیا نے اس پروگرام کو مناسب کوریج دیا، افتتاحی و اختتامی پروگرام کی خبریں تصویر کے ساتھ اردو، ہندی اور انگریزی اخبارات میں شائع ہوئیں، بعض نشستوں میں اخبارات کے نمائندے شریک بھی رہے، الیکٹرانک میڈیا میں اس پروگرام کی خبر نشر کی گئی اور مہمان گرامی ڈاکٹر ابراہیم بن عبداللہ المطلق کے انٹرویو کو بھی نشر کیا گیا۔

الحمد للہ اپنی نوعیت کا جامعہ کے اندر یہ پہلا تربیتی کیمپ کامیابی کے ساتھ اختتام پذیر ہوا، اساتذہ کے ساتھ جامعہ کے طلبہ بھی اس سے خوب مستفید ہوئے۔

اس کیمپ کو پورے نظم و ضبط کے ساتھ پایہ تکمیل تک پہنچانے میں اس کے کنوینر شیخ عبدالکبیر مدنی اور شیخ اسعد اعظمی، شیخ محمد عبدالقیوم کی محنت قابل قدر و ستائش رہی۔ فجز اہم اللہ خیرا۔

مسلم پرسنل لا بورڈ کا اکیسواں کل ہند اجلاس: آل انڈیا مسلم پرسنل لا بورڈ کا اکیسواں کل ہند اجلاس یوپی کے دارالسلطنت لکھنؤ کے اندر دارالعلوم ندوۃ العلماء میں بروز جمعہ، سنہ ۲۰۱۰ء، ۲۱، ۲۰، ۱۹ مارچ ۲۰۱۰ء منعقد ہوا، بورڈ کی عاملہ، اراکین و مدعوین کی میٹنگیں ندوۃ العلماء کے اندر مولانا معین الدین ندول ہال اور عباسیہ حال میں تینوں دن منعقد ہوتی رہیں، جن میں جامعہ سلفیہ کے استاذ شیخ اسعد اعظمی رکن مسلم پرسنل لا بورڈ نے شرکت کی، آخری دن اتوار کی شب میں ایک عظیم الشان اجلاس عام بمقام عید گاہ، عیش باغ لکھنؤ منعقد ہوا، جس میں مسلمانوں کے تقریباً تمام مکاتب فکر کے علماء نے حاضرین سے خطاب کیا۔

جامعہ عالیہ عربیہ مؤمنین میں منعقد دورہ تدریب الدعاة میں محاضرہ: لجنۃ القارۃ الہندیہ، احیاء التراث الاسلامی کویت کی جانب سے جامعہ عالیہ عربیہ مؤمنین میں لجنہ کے دعا و مدرسین کا ایک علاقائی تربیتی پروگرام منعقد ہوا، جو ۲۰ تا ۲۳ مارچ ۲۰۱۰ء چار روز تک جاری رہا، منتظمین کی دعوت پر جامعہ سلفیہ سے شیخ اسعد اعظمی نے ۲۲ مارچ کو بعنوان: ”جدید ذرائع ابلاغ اور دعوت و تبلیغ کے لئے ان سے استفادہ کے طریقے“ ایک محاضرہ پیش کیا اور آخر میں حاضرین کے سوالات کے جواب دیئے، اس پروگرام میں قرب و جوار کے تقریباً ایک سو دعا و مدرسین نے شرکت کی۔ ☆☆